

हरियाणा विधान सभा

2024 का विधेयक संख्या-23 एच०एल०ए०

हरियाणा कृषि भूमि पट्टा विधेयक, 2024
कृषि भूमि को पट्टे पर देने को मान्यता देने हेतु मैकेनिज्म
के लिए, कृषि भूमि को पट्टे पर देने की अनुज्ञा तथा
सुकर बनाने हेतु, भूस्वामियों के अधिकारों को
संरक्षित करने हेतु और उससे सम्बन्धित
या उसके आनुषंगिक मामलों के लिए
उपबन्ध करने हेतु
विधेयक

भारत गणराज्य के पचहत्तरवें वर्ष में हरियाणा राज्य विधानमंडल द्वारा निम्नलिखित रूप में यह अधिनियमित हो:-

1. (1) यह अधिनियम हरियाणा कृषि भूमि पट्टा अधिनियम, 2024 कहा जा सकता है।
- (2) यह राजपत्र में इसके प्रकाशन की तिथि से लागू होगा।
- (3) यह हरियाणा राज्य में जोत के अधीन सभी कृषि भूमियों को लागू होगा:

संक्षिप्त नाम, प्रारम्भ
तथा लागूकरण।

परन्तु अधिनियम के उपबन्ध, निम्नलिखित भूमियों को लागू नहीं होंगे, अर्थात्:-

- (i) केन्द्रीय सरकार, राज्य सरकार, हरियाणा नगर निगम अधिनियम, 1994 (1994 का 16) के अधीन कोई नगर निगम या हरियाणा नगरपालिका अधिनियम, 1973 (1973 का 24) के अधीन कोई नगरपालिका निकाय, हरियाणा पंचायती राज अधिनियम, 1994 (1994 का 11) के अधीन कोई ग्राम पंचायत या पंचायत समिति या जिला परिषद् के स्वामित्वाधीन भूमि;
- (ii) केन्द्रीय सरकार या राज्य सरकार के प्रबन्धनाधीन तथा नियंत्रणाधीन किसी वैधानिक निकाय, विश्वविद्यालय, कम्पनी, सोसाइटी या न्यास के स्वामित्वाधीन, प्रबन्धित या नियंत्रणाधीन भूमि;
- (iii) शामलात देह, शामलात टिक्कास, शामलात तरफ, पट्टी, पाना तथा टोला के रूप में भू-राजस्व अभिलेख में अभिलिखित भूमि या सम्बन्धित परिनियम के अधीन शामलात देह की परिधि में आने वाली कोई अन्य भूमि;
- (iv) 'जुमला मालकान वा दिगर हकदारान अराजी हसब रसद रकबा' के रूप में या समान नाम से भू-राजस्व अभिलेखों में अभिलिखित भूमि, जो हरियाणा जोत (चकबन्दी तथा खण्डकरण रोकथाम) अधिनियम, 1948, (1948 का पूर्वी पंजाब अधिनियम 50) के अधीन सार्वजनिक प्रयोजनों हेतु आरक्षित है।

परिभाषाएं।

2. (1) इस अधिनियम में, जब तक संदर्भ से अन्यथा अपेक्षित न हो,—

- (क) "कृषि" में ऐसे क्रियाकलाप शामिल हैं, जो कृषि के साथ-साथ किए जाते हैं या से संबंधित हैं जैसे पशुधन के पालन-पोषण हेतु संरचना का निर्माण, कृषि उत्पाद उपकरणों के भण्डारण, उर्वरक, बीज तथा इसमें खाद्य तथा गैर खाद्य फसलें, चारा या घास, फल तथा सब्जियां, फूल, कोई अन्य बागवानी फसलें तथा पौधा रोपण, पशुपालन तथा डेयरी, मुर्गीपालन, पशु प्रजनन, मत्स्य पालन, कृषि वानिकी, कृषि प्रसंस्करण सहित कृषि उत्पाद, जिसका पट्टाकर्ता तथा पट्टेदार निष्पादित किए गए करार में करने का विनिश्चय करें तथा ऐसे अन्य सहबद्ध क्रियाकलाप, जो सरकार द्वारा अधिसूचित किए जाएं;
- (ख) 'सरकार' से अभिप्राय है, प्रशासकीय विभाग में हरियाणा राज्य की सरकार;
- (ग) 'सुधार' से अभिप्राय है, पूंजीगत आरितियों के माध्यम से भूमि का सुधार तथा इसमें पट्टाकर्ता तथा पट्टेदार की आपसी सहमति से पट्टा करार में यथा वर्णित किए जाने वाले कार्य भी शामिल हैं;
- (घ) "भूमि" से अभिप्राय है, भूमि जो कृषि के लिए उपयोग की जाती है, किन्तु इसमें ऐसी भूमि पर भवनों के स्थल तथा अन्य संरचनाएं, सिवाय जहां ये कृषि के लिए उपयोग की जाती हैं, शामिल नहीं हैं;
- (ङ) "पट्टा करार" से अभिप्राय है, पट्टाकर्ता तथा पट्टेदार के बीच लिखित रूप में किया गया कोई करार, जिससे पट्टाकर्ता इस अधिनियम के अधीन पट्टा धनराशि के रूप में मुआवजा हेतु किसी विनिर्दिष्ट अवधि के लिए कृषि हेतु अपनी भूमि का उपयोग तथा अधिभोग पट्टेदार को हस्तांतरित करता है;
- (च) "पट्टा धनराशि" से अभिप्राय है, इस अधिनियम के अधीन पट्टा करार के अनुसार, पट्टाकर्ता को दी गई धनराशि या फसल का हिस्सा;
- (छ) "पट्टेदार" से अभिप्राय है, इस अधिनियम के अधीन निष्पादित पट्टा करार के अनुसार धनराशि देते हुए कृषि तथा सहबद्ध क्रियाकलाप करने वाला कोई व्यक्ति;
- (ज) "पट्टाकर्ता" से अभिप्राय है, भूमि का स्वामी तथा इसमें उसका प्राधिकृत प्रतिनिधि भी शामिल है;
- (झ) "विहित" से अभिप्राय है, इस अधिनियम के अधीन बनाए गए नियमों द्वारा विहित।

(2) इस अधिनियम में प्रयुक्त किन्तु अपरिभाषित शब्दों तथा अभिव्यक्तियों के वही अर्थ होंगे, जो हरियाणा भू-राजस्व अधिनियम, 1887 (1887 का पंजाब अधिनियम 17) में उन्हें दिया गया है।

3. (1) इस अधिनियम के प्रारम्भ से ही, अधिनियम के उपबन्धों के अधीन कृषि भूमि को पट्टे पर देने का आशय रखने वाला कोई भी व्यक्ति इस अधिनियम के निबन्धनों के अनुरूप पट्टा करार करेगा; कृषि भूमि को पट्टे पर देना।

(2) कृषि भूमि को पट्टे पर देने का आशय रखने वाला भू-स्वामी या उसका प्राधिकृत प्रतिनिधि ऐसी अवधि तथा ऐसे निबन्धन तथा शर्तें, जो आपसी सहमति द्वारा करार पाई जाएं, के लिए लिखित पट्टा करार करेगा।

(3) पट्टा करार में निम्नलिखित ब्यौरे, निबन्धन तथा शर्तें शामिल होंगी, अर्थात् :-

- (क) पट्टाकर्ता तथा पट्टेदार का सम्पूर्ण पता / पत्र व्यवहार ब्यौरों सहित उनके नाम;
- (ख) राजस्व अभिलेखों तथा इनकी सही अवस्थिति के अनुसार पट्टे पर दिए जाने वाले प्रस्तावित खेत की संख्या सहित कृषि भूमि के संदर्भ ब्यौरे;
- (ग) कृषि फसल चक्र के अनुकूल पट्टे के प्रारम्भ तथा समाप्ति की तिथियों सहित पट्टा करार की अवधि;
- (घ) पट्टा करार की अवधि के लिए प्रति वर्ष आधार पर पट्टा राशि तथा तिथियां जिनको पट्टा राशि पट्टाकर्ता को पट्टेदार द्वारा भुगतानयोग्य होगी;
- (ङ) बहु भू-स्वामियों की दशा में, भू-स्वामी या भू-स्वामियों जिनको पट्टा राशि का भुगतान किया जाएगा
- (च) पट्टा करार का नवीनीकरण या विस्तार, यदि कोई हो, के लिए निबन्धन तथा शर्तें;
- (छ) शर्तें, जो पट्टा अवधि की सामान्य समाप्ति से पूर्व पट्टा करार के समयपूर्व समाप्ति के लिए पूरी की जानी हैं, सहित शर्तें, जो पट्टा करार के तात्त्विक भंग होने का कारण बनेंगी तथा उनके परिणाम;
- (ज) सिंचाई तथा मृदा गुणवत्ता की वृद्धि सहित कृषि उत्पादकता तथा संधारण हेतु भूमि सुधार के लिए निवेश में पट्टाकर्ता की बाध्यताएं;
- (झ) कृषि प्रयोजनों के लिए भूमि के स्वरूप या इसके उपयोग में कोई त्रुटि, कोई लम्बित वाद या पट्टाकर्ता की ओर से कोई चूक, जिससे वह अनिज्ञ है तथा जो पट्टा भूमि पर पट्टेदार द्वारा इस अधिनियम के अधीन अधिकारों के उपयोग को प्रभावित करता है या करने की संभावना है;
- (ञ) इस अधिनियम के उपबन्धों से संगत तथा प्रज्ञापूर्ण कृषि परिपाटी की अन्य आपसी सहमति शर्तें;
- (ट) पट्टेदार को पट्टा करार के निबन्धनों तथा शर्तों में यथा विनिर्दिष्ट, पट्टाकर्ता को ऐसे नोटिस, जैसी आपसी सहमति हो, पट्टा भूमि के अभ्यर्पण का अधिकार होगा।

(4) पट्टा करार, रजिस्ट्रीकरण अधिनियम, 1908 (1908 का केन्द्रीय अधिनियम संख्या (16) के उपबन्धों के अनुसार पंजीकृत किया जाएगा तथा ऐसी तिथि, जिस पर सहमत हों, को या ऐसी तिथि के बाद, जिसको करार पंजीकृत किया गया है, से लागू होगा।

(5) पट्टा करार के लागू होने से, पट्टाकर्ता तथा पट्टेदार इस अधिनियम के अधीन संरक्षणों, अधिकारों तथा बाध्यताओं के लिए हकदार होंगे।

पट्टा भूमि का कब्जा।

4. (1) पट्टाकर्ता को धारा 3 की उपधारा (4) के अधीन किए गए पट्टा करार के प्रारम्भ से तुरन्त जुताई के प्रयोजनों के लिए इस उपधारा के उपबन्धों के निबन्धनों के सिवाय ऋणभारों से मुक्त पट्टा भूमि का कब्जा देने हेतु बाध्य किया जाएगा:

परन्तु जहां पट्टा करार के प्रारम्भ से पूर्व पट्टा भूमि के सम्बन्ध में कोई ऋणभार है, तथा पट्टाकर्ता उस पर सृजित दायित्व या ब्याज के निर्वहन या लिए गए किसी ऋण या उस पर ब्याज के पुनर्भुगतान को स्वीकार करता है, तो पट्टेदार को पट्टाकर्ता के विरुद्ध खड़े ऐसे ऋणभारों सहित कब्जा दिया जाएगा।

(2) पट्टा करार तथा उस पट्टे की अवधि, अधिकारों के अभिलेख के टिप्पणी खाने में दर्ज की जाएगी किन्तु ऐसी प्रविष्टि तत्समय लागू किसी राज्य विधि के अधीन कोई स्थायी अभिवृत्ति या अधिभोग अभिवृत्ति अधिकारों या अन्यथा का सृजन नहीं करेगी।

(3) पट्टा भूमि का कब्जा, तुरन्त तथा पट्टाकर्ता की ओर से अपेक्षित किसी आगामी कार्रवाई के बिना, पट्टे की समाप्ति या पर्यवसान पर भू-स्वामी को प्रतिवर्तित हो जाएगा।

(4) पट्टाकर्ता, पट्टा करार की समाप्ति पर या इसके समय पूर्व पर्यवसान होने पर और पट्टाकर्ता की ओर से अपेक्षित किसी आगामी कार्रवाई के बिना सभी ऋणभारों से मुक्त पट्टा भूमि का कब्जा प्राप्त करने का हकदार होगा:

परन्तु पट्टा करार के समय पूर्व पर्यवसान की दशा में, पट्टेदार, कृषि फसल चक्र के अनुसार पट्टा भूमि पर बोई गई खड़ी फसल की कटाई करने का हकदार होगा तथा फसल की कटाई तक पट्टा करार के पर्यवसान की तिथि के बाद अधिभोग की ऐसी अवधि के लिए पट्टा राशि का भुगतान करने के लिए दायी होगा।

(5) पट्टेदार की मृत्यु की दशा में, पट्टेदार के विधिक वारिस या उत्तराधिकारी, पट्टेदार के रूप में समझे जाएंगे तथा ऐसे विधिक वारिस या उत्तराधिकारियों को पट्टा करार को समय-पूर्व पर्यवसान करने या पट्टे की शेष अवधि के लिए ऐसे विधिक वारिस या उत्तराधिकारी को समनुदेशित पट्टा करार को लागू करने का विकल्प होगा।

(6) पट्टे पर दी गई भूमि के सह-स्वामियों के बीच विभाजन सहित किसी रीति में विक्रय, रेहन, रेहन मोचन, उत्तराधिकार, उपहार या हस्तान्तरण या अन्तरण की दशा में, पट्टा करार की अवधि की समाप्ति तक पट्टे पर दी गई भूमि पर पट्टेदार का कब्जा बना रहेगा और आगे,—

(i) पट्टेदार, जिसके पक्ष में भूमि का स्वामित्व या हित अंतरित किया गया है, को अधिकार-धारक के पट्टेदार के रूप में समझा जाएगा; तथा

(ii) पट्टा करार, ऐसे अधिकार धारक के पक्ष में यथा आवश्यक परिवर्तन सहित समनुदेशित हो जाएगा ।

(7) राजस्व अभिलेखों में जुताई कब्जे में सम्पूर्ण खसरा संख्या का पट्टा या तो सभी सह-हिस्सेदारों के साथ-साथ या एकल स्वामी, जैसी भी स्थिति हो, को अनुज्ञेय होगा ।

5. (1) पट्टेदार, पट्टा करार के निबन्धन तथा शर्तों के अनुसार तथा इस अधिनियम के उपबंधों के सिवाय पट्टाकर्ता की ओर से किसी बाधा या हस्तक्षेप के बिना पट्टा करार की अवधि के दौरान पट्टे पर दी गई भूमि की जुताई करने का हकदार होगा ।

पट्टेदार के अधिकार तथा बाध्यताएं ।

(2) पट्टेदार, बैंकिंग विधि के उपबंधों के अनुसार पट्टे की अवधि के दौरान कृषि फसल चक्र के भीतर पुनर्भुगतानयोग्य कोई फसल ऋण प्राप्त करने का हकदार होगा ।

(3) उपधारा (2) के अधीन किसी फसल ऋण से भिन्न कोई भी ऋणभार पट्टेदार द्वारा पट्टाकर्ता की पूर्व लिखित सहमति के बिना सृजित नहीं किया जाएगा ।

(4) पट्टेदार इस अधिनियम की धारा 7 के अधीन भूमि सुधार के लिए किसी दायित्व या लिए गए ऋण को छोड़कर, पट्टा करार की अवधि के दौरान पट्टे पर दी गई भूमि पर लिए गए किसी फसल ऋण या ब्याज के पुनर्भुगतान या किसी अन्य दायित्व के लिए उत्तरदायी होगा ।

(5) पट्टेदार, पट्टा अवधि के दौरान, पट्टाकर्ता के सिवाय किसी भी व्यक्ति को किसी भी रीति में पट्टा भूमि को या पूर्णतः या भागतः किराए पर नहीं देगा, कब्जे का अंतरण नहीं करेगा:

परन्तु भूमि की जुताई के लिए श्रमिकों का नियोजन का अर्थ, पट्टा भूमि को किराये पर देने या कब्जे के अंतरण के रूप में नहीं लगाया जाएगा ।

(6) पट्टेदार, पट्टा करार के निबन्धनों के अनुसार कृषि या फसलों की जुताई से भिन्न किसी प्रयोजन के लिए या उससे संयोजित या संबंधित मामलों के लिए भूमि का उपयोग नहीं करेगा ।

6. (1) पट्टाकर्ता इस अधिनियम में या पट्टा करार में उपबंधित की जाए के सिवाय पट्टा करार के निबन्धनों के अनुसार पट्टा अवधि के दौरान कृषि के प्रयोजनों के लिए पट्टे पर दी गई भूमि के उपयोग तथा अधिभोग में हस्तक्षेप नहीं करेगा ।

पट्टाकर्ता के अधिकार तथा बाध्यताएं ।

(2) पट्टा करार की किसी बात का पट्टे की समाप्ति के दौरान या के बाद स्थायी अभिधृति या अधिभोगी अभिधृति के लिए पट्टाकर्ता के स्वामित्व अधिकारों को प्रभावित करने या जहां तक ऐसे जुताई अधिकार, जो पट्टे के दौरान पट्टा करार में दिया जाए, के उपयोग के सिवाय पट्टेदार के पक्ष में किसी अधिकार को सृजित करने का अर्थ नहीं लगाया जाएगा ।

(3) पट्टाकर्ता, पट्टेदार द्वारा दी गई पट्टा राशि, पट्टाकर्ता द्वारा इसकी प्राप्ति पर, के भुगतान के लिए लिखित तथा सम्यक् रूप से हस्ताक्षरित रसीद उपलब्ध करवाएगा ।

पट्टे पर दी गई भूमि पर सुधारों के संबंध में अधिकार बाध्यताएं।

7. (1) पट्टेदार, पट्टे की अवधि के दौरान पट्टाकर्ता की पूर्व सहमति से सिंचाई तथा मृदा की गुणवत्ता बढ़ाने के प्रयोजनों सहित कृषि उत्पादकता तथा संधारणीय सुधार के लिए भूमि में सुधार कर सकता है।

(2) उपधारा (1) के अधीन पट्टाकर्ता की सहमति के प्रयोजनों के लिए, पट्टेदार भूमि में सुधार करने के लिए ब्यौरे तथा अपने आशय की घोषणा करते हुए और सुधारों की तथा युक्तियुक्त अनुमानित लागत देते हुए पट्टाकर्ता को कम से कम तीस दिन का नोटिस तामिल करेगा।

(3) पट्टाकर्ता को अपनी लागत पर भूमि में सुधार करने या पट्टेदार को ऐसे सुधारों के लिए निधि देने या पट्टेदार द्वारा दी गई निधियों से सुधार करने के लिए पट्टेदार की अनुमति लेने का विकल्प होगा और ऐसा विकल्प उपधारा (2) के अधीन पट्टाकर्ता द्वारा दिए गए उत्तर में दर्शित किया जाएगा:

परन्तु जहां पट्टेदार उस द्वारा दी गई निधियों से सुधार करवाता है, तो पट्टेदार, पट्टाकर्ता को भुगतानयोग्य पट्टा राशि से पट्टेदार द्वारा करवाए गए ऐसे सुधार कार्य के लिए उपगत लागत की कटौती करने के लिए हकदार होगा।

(4) उपधारा (3) के अधीन प्रयोज्य विकल्पों के अधीन, पट्टाकर्ता, तीस दिन की अवधि के भीतर, भूमि सुधार, जो उपधारा (2) के अधीन नोटिस में दिया गया है, करने के लिए अपनी सहमति लिखित में देगा या इनकार करेगा।

पट्टे पर दी गई भूमि पर जुताई के लिए फसल ऋण लेने हेतु पट्टेदार का अधिकार।

8. (1) पट्टेदार को भूमि पर कोई स्थायी ऋणभार सृजित किए बिना किसी बैंक, सहकारी सोसाइटी या किसी अन्य वित्तीय संस्था से उनके सुसंगत विधि के अनुसार फसल ऋण लेने का अधिकार होगा।

(2) इस अधिनियम के अधीन स्वीकृत ऋण के लिए भूमि पर कोई प्रभार सृजित नहीं किया जा सकेगा।

प्राकृतिक आपदा की दशा में राहत के लिए पट्टेदार का अधिकार।

9. प्राकृतिक आपदा या अन्यथा के कारण खड़ी फसल की क्षति की दशा में और जहां ऐसी क्षति के लिए प्रतिकर या राहत चाहे किसी फसल बीमा या केन्द्रीय या राज्य सरकार द्वारा किसी अन्य स्कीम के अधीन दी गई है, तो पट्टेदार ऐसी क्षति के लिए पट्टे की अवधि के दौरान ऐसा राहत प्रतिकर या राहत प्राप्त करने के लिए हकदार होगा।

विवाद संकल्प।

10. (1) पट्टा करार से संबंधित कोई व्यथित व्यक्ति, सहायक, कलक्टर प्रथम ग्रेड के सम्मुख विवादित मामलों के ब्यौरे देते हुए आवेदन दायर कर सकता है।

(2) उपधारा (1) के अधीन आवेदन की प्राप्ति पर, सहायक कलक्टर प्रथम ग्रेड, या तो लिखित में अथवा ऐसे विनिर्दिष्ट इलेक्ट्रॉनिक साधन, जो विहित किया जाएं, द्वारा दूसरे पक्षकार को पट्टा करार में विनिर्दिष्ट पता अथवा मोबाईल नम्बर, जैसी भी स्थिति हो, पर नोटिस जारी करवाएगा।

(3) आवेदन, उपधारा (1) के अधीन आवेदन दायर करने की तिथि से पैंतालीस दिन की अवधि के भीतर सहायक कलक्टर प्रथम ग्रेड द्वारा विनिश्चित किया जाएगा।

(4) इस अधिनियम के किसी अन्य उपबन्ध में या तत्समय लागू किसी अन्य राज्य विधि में दी गई किसी बात के होते हुए भी, उपधारा (1) के अधीन किसी आवेदन पर या से संबंधित किन्हीं कार्यवाहियों में कोई भी अंतरिम आदेश (चाहे व्यादेश या रोक के रूप में या किसी अन्य रीति में) तब तक नहीं किया जाएगा, जब तक —

(क) ऐसे आवेदन और ऐसे अन्तरिम आदेश के लिए अभिवचन के समर्थन में सभी दस्तावेजों की प्रतियां पक्षकार, जिसके विरुद्ध ऐसा आवेदन किया गया है या किए जाने के लिए प्रस्तावित हैं, को प्रस्तुत नहीं की गई हैं; तथा

(ख) ऐसे पक्षकार को रीति में सुनवाई का अवसर नहीं दिया जाता है:

परन्तु सहायक कलक्टर प्रथम ग्रेड, खण्ड (क) और (ख) की अपेक्षाओं से विमुक्त कर सकता है और किसी आपवादिक उपाय के रूप में कोई अन्तरिम आदेश कर सकता है, यदि अभिलिखित किए जाने वाले कारणों से उसकी संतुष्टि हो जाती है कि आवेदक को होने वाली किसी हानि को रोकने के लिए ऐसा करना आवश्यक है, जिसकी धनराशि से पर्याप्त रूप से क्षतिपूर्ति नहीं की जा सकती किन्तु कोई ऐसा अन्तरिम आदेश है, तो उस तिथि, जिसको यह किया गया है, से चौदह दिन की अवधि की समाप्ति पर प्रभावहीन हो जाएगा, यदि इसे जल्दी ही रद्द नहीं किया जाता।

(5) आवेदन पर विनिश्चय करने के प्रयोजन हेतु, सहायक कलक्टर प्रथम ग्रेड, हरियाणा भू-राजस्व अधिनियम, 1887 (1887 का पंजाब अधिनियम 17) के उपबंधों के अधीन राजस्व अधिकारी की शक्तियों का प्रयोग करेगा।

11. (1) धारा 10 की उपधारा (3) के अधीन सहायक कलक्टर प्रथम ग्रेड द्वारा पारित किसी आदेश की अपील अधिकारिता रखने वाले कलक्टर को हो सकेगी।

(2) उपधारा (1) के अधीन अपील, धारा 10 की उपधारा (3) के अधीन आदेश की तिथि से तीस दिन की अवधि के भीतर दायर की जाएगी।

(3) जहां किसी मामले में, कलक्टर की राय है कि सहायक कलक्टर प्रथम ग्रेड ने किसी युक्तियुक्त कारण के बिना पैंतालीस दिन के भीतर वाद का निपटान नहीं किया है, तो वह या तो पक्षकार या अन्यथा से उसको किए गए आवेदन पर केस का रिकार्ड तलब कर सकता है और मामले का विनिश्चय कर सकता है।

(4) कलक्टर, उपधारा (1) के अधीन अपील अथवा उपधारा (3) के अधीन मामले का विनिश्चय, अपील या आवेदन दायर करने या मामले के रिकार्ड, जहां उस द्वारा स्वप्ररेणा से रिकार्ड तलब किए गए हैं, के प्राप्त होने की तिथि से तीस दिन की अवधि के भीतर विनिश्चय करेगा।

(5) अपील में कलक्टर का आदेश अन्तिम होगा।

(6) पट्टे की अवधि के दौरान पट्टेदार द्वारा भूमि को पहुंचाई गई किसी क्षति की दशा में, पट्टाकर्ता ऐसे मुआवजा का हकदार होगा, जो यथा विहित प्रक्रिया के अनुसार सहायक कलक्टर द्वितीय ग्रेड द्वारा अवधारित किया जाए:

परन्तु यदि मुआवजा प्राप्त करने के लिए हकदार व्यक्ति के बारे में कोई विवाद उत्पन्न होता है, तो पट्टेदार इसे ऐसी रीति, जो विहित की जाए, में अधिकारिता रखने वाले सहायक कलक्टर द्वितीय ग्रेड पास जमा करवाएगा।

पट्टे की पर्यवसान के लिए शर्तें।

12. इस अधिनियम की धारा 3 की उपधारा (4) के अधीन पंजीकृत पट्टा करार, दोनों में से किसी पक्षकार द्वारा निम्नलिखित आधारों पर ऐसे करार का पर्यवसान किया जा सकता है:-

- (क) यदि पट्टेदार, पट्टा करार में दी गई अनुग्रह अवधि के बाद सहमत निबन्धनों के अनुसार और सहमत समय पर पट्टाकर्ता को पट्टा राशि का भुगतान करने में असफल रहता है;
- (ख) यदि पट्टेदार, कृषि या फसलों की जुताई या इससे संयोजित या उससे सम्बन्धित से भिन्न प्रयोजनों के लिए भूमि का उपयोग करता है;
- (ग) यदि पट्टेदार, इस अधिनियम के अधीन अनुमत से अन्यथा या पट्टाकर्ता की पूर्व लिखित सहमति के बिना पट्टे पर ली गई भूमि पर कोई ऋणभार सृजित करता है;
- (घ) यदि पट्टेदार उसके द्वारा प्राप्त किए गए किसी फसल ऋण का पुनर्भुगतान करने में या पट्टे की अवधि के दौरान पट्टा भूमि पर सृजित किसी दायित्व का निर्वहन करने में असफल रहता है;
- (ङ) यदि पट्टेदार ने पट्टाकर्ता को छोड़कर किसी व्यक्ति को किसी रीति में पूर्णतः या भागतः पट्टा भूमि किराए पर दी है या का कब्जा अन्तरित किया है ;
- (च) इस अधिनियम के उपबंधों के अधीन पट्टाकर्ता की ओर से प्रकटीकरण, यदि कोई हो, करने की असफलता, पट्टेदार को पट्टे के पर्यवसान तथा पट्टाकर्ता से मुआवजा के दावे के लिए हकदार बनाएगी;
- (छ) यदि पट्टेदार, पट्टाकर्ता की पूर्व सहमति के बिना कृषि के प्रयोजनों के लिए पट्टे पर ली गई भूमि को सारभूत रूप से विकृत या क्षति पहुंचाता है ;
- (ज) यदि पट्टेदार, पट्टाकर्ता की पूर्व लिखित सहमति के बिना पट्टा भूमि में सुधार करने का प्रयत्न करता है;
- (झ) यदि पट्टाकर्ता तथा पट्टेदार, पट्टा करार के पर्यवसान के लिए परस्पर सहमत है;
- (ञ) यदि पट्टेदार की पट्टा अवधि के दौरान मृत्यु हो जाती है और पट्टेदार का विधिक वारिस या उत्तराधिकारी इस अधिनियम की धारा 4 की उपधारा (5) के उपबंधों के अधीन पट्टा करार के पर्यवसान के लिए विकल्प का प्रयोग करता है;
- (ट) यदि या तो पट्टाकर्ता या पट्टेदार, पट्टा करार की निबन्धनों तथा शर्तों को सारवान या तात्त्विक रूप से भंग करता है।

13. (1) दोनों में से पट्टाकर्ता या पट्टेदार, जैसी भी स्थिति हो, इस अधिनियम की धारा 12 में विनिर्दिष्ट कारणों हेतु, पर्यवसान के लिए नोटिस, ऐसे प्ररूप तथा रीति, जो विहित की जाए, में दूसरे पक्षकार को देगा: पट्टा करार के पर्यवसान के लिए प्रक्रिया।

परन्तु इस प्रकार तामिल नोटिस, नोटिस का उत्तर देने हेतु दूसरे पक्षकार को कम से कम पन्द्रह दिन दिए जाएंगे और इस अवधि के दौरान नोटिस की तामिल करने वाले पक्षकार द्वारा कोई भी कार्रवाई नहीं की जाएगी।

(2) यदि पक्षकार, जिसको उपधारा (1) के अधीन नोटिस तामिल किया गया है, को नोटिस में दिए गए आधाराओं के बारे में कोई विवाद है, तो ऐसा पक्षकार, नोटिस तामिल करने वाले पक्षकार को पन्द्रह दिन की अवधि के भीतर कथित कारणों सहित उत्तर दे सकता है।

(3) यदि जवाब पर विचार करने के बाद भी विवाद बना रहता है, तो नोटिस तामिल करने वाला पक्षकार विवाद के निपटान के लिए इस अधिनियम की धारा 10 के उपबन्धों का आह्वान कर सकता है।

(4) पट्टाकर्ता तथा पट्टेदार के बीच किसी बात के होते हुए भी विवाद बना रहता है, तो पट्टेदार पट्टा अवधि की समाप्ति पर पट्टाकर्ता को पट्टा भूमि का कब्जा देगा।

14. पट्टा करार की अवधि की समाप्ति या इसके पर्यवसान पर, यदि पट्टेदार, पट्टा करार के अधीन भूमि का कब्जा नहीं छोड़ता है अथवा नहीं देता है, तो पट्टाकर्ता के आवेदन पर, सहायक कलक्टर प्रथम ग्रेड, पट्टेदार से पन्द्रह दिन के भीतर पट्टाकर्ता को ऐसी भूमि का कब्जा देने की अपेक्षा करते हुए उसको कारण बताओ नोटिस जारी करेगा, जिसमें असफल होने पर सहायक कलक्टर प्रथम ग्रेड उचित बल नियोजित करेगा, जो वह वास्तविक कब्जे को सुनिश्चित करने और ऐसी भूमि पर पट्टाकर्ता का कब्जा पुनः स्थापित करने के लिए ठीक समझे। पट्टाकर्ता का पुनः स्थापन।

15. (1) सहायक कलक्टर प्रथम ग्रेड और कलक्टर को पट्टा भूमि के संदर्भ में और पट्टा के निबन्धनों और शर्तों तथा इस अधिनियम के उपबन्धों के अनुसार पट्टेदार और पट्टाकर्ता के बीच किसी विवाद को विनिश्चित करने के लिए एकमात्र अधिकारिता होगी। राजस्व अधिकारियों की एकमात्र अधिकारिता।

(2) कोई भी सिविल न्यायालय इस अधिनियम के उपबन्धों के अधीन किए गए पट्टा करार के सम्बन्ध में या से संयोजित किसी भी मामले में अधिकारिता का प्रयोग नहीं करेगा।

16. इस अधिनियम अथवा इसके अधीन बनाए गए नियमों के अनुसरण में कर्तव्य को करने में सद्भावपूर्वक की गई या किए जाने के लिए आशयित किसी बात के लिए किसी लोक सेवक के विरुद्ध किसी न्यायालय या प्राधिकरण के सम्मुख कोई वाद, अभियोजन या विधिक कार्यवाहियां नहीं हो सकेंगी। सद्भावपूर्वक की गई कार्रवाई का संरक्षण।

17. (1) सरकार इस अधिनियम के प्रयोजनों को कार्यान्वित करने के लिए नियम बना सकती है। नियम बनाने की शक्ति।

(2) इस अधिनियम के अधीन बनाए गए सभी नियमों को राज्य विधानमंडल के सम्मुख रखा जाएगा।

अधिनियम का
अध्यारोही प्रभाव
होना।

18. तत्समय लागू किसी अन्य राज्य विधि में दी गई किसी बात से असंगत या ऐसी विधि के फलस्वरूप प्रभाव रखने वाली किसी लिखत के होते हुए भी, इस अधिनियम के उपबन्ध का अध्यारोही प्रभाव होगा:

परन्तु पहले ही प्रोदभूत कोई अधिकार, पहले से की गई कार्रवाई या लागू किसी अन्य राज्य विधि के अधीन लम्बित मामले, ऐसी विधि के उपबन्धों द्वारा शासित होंगे।

कठिनाईयां दूर करने
की शक्ति।

19. (1) यदि इस अधिनियम के उपबन्धों को प्रभावी रूप देने में कोई कठिनाई उत्पन्न होती है, तो इस अधिनियम के प्रारम्भ होने की तिथि से दो वर्ष की अवधि के भीतर, सरकार, राजपत्र में अधिसूचित आदेश द्वारा, ऐसे उपबन्ध कर सकती है या ऐसे निर्देश दे सकती है, जो इसे ऐसी कठिनाई को दूर करने के लिए आवश्यक प्रतीत हों।

(2) उपधारा (1) के अधीन पारित आदेश की प्रति, इसके अधिसूचित होने के यथा शीघ्र, राज्य विधानमंडल के सम्मुख इसके आगामी आने वाले सत्र में रखी जाएगी।

उद्देश्यों तथा कारणों का विवरण

कृषि भूमि को पट्टे पर देने के लिए प्रक्रिया तथा औपचारिक मान्यता देने, कृषि भूमि को पट्टे पर देने की अनुज्ञा देने तथा सुकर बनाने हेतु, निष्पक्षता सुनिश्चित करने तथा उसके द्वारा कृषि दक्षता को सुधारने हेतु, पट्टे पर कृषि भूमि की जुताई करने वाले किसानों को मान्यता देने, जो क्रेडिट सस्थाओं, बीमा, आपदा राहत तथा भू-स्वामियों के स्वामित्व अधिकारों को संरक्षित करते समय सरकार द्वारा उपलब्ध करवाई गई अन्य सहायक सेवाओं के माध्यम से ऋण पहुंच हेतु उन्हें समर्थ बनाने के लिए तथा उससे संबंधित तथा उससे आनुषंगिक मामलों के लिए उपबन्ध करने हेतु विधेयक।

2. यह एक प्रमाणित प्रथा है कि कृषि भूमि, भू-स्वामी द्वारा पट्टे पर दी जाती है। इस आंशका के कारण कि पट्टेदार कब्जा अधिकारों की मांग कर सकता है, पट्टाकर्ता अक्सर सामान्यता: प्रति वर्ष पट्टेदार बदल देता है या उसे बंजर रख देता है, जिससे कृषि उत्पादन को हानि होती है।

3. उपरोक्त वर्णित तथ्यों के कारण, पट्टाकर्ता अपनी भूमि को लिखित रूप में पट्टे पर देने में संकोच करता है और पट्टेदार के साथ अलिखित समझौते को प्राथमिकता देता है। इसके परिणामस्वरूप, पट्टेदार प्राकृतिक आपदा के समय केन्द्र अथवा राज्य सरकार से मिलाने वाली किसी राहत राशि को पाने से वंचित कर दिया जाता है तथा फसल ऋण लेने में अक्षम है।

4. भूमि संसाधनों के अधिकतम उपयोग करने तथा पट्टाकर्ता व पट्टेदार दोनों के हितों की रक्षा करने हेतु, पट्टा-राशि पर भूमि देने की कानूनी व्यवस्था आवश्यक प्रतीत होती है।

5. इसलिए यह विधेयक प्रस्तुत है।

विपुल गोयल,
राजस्व मंत्री, हरियाणा।

चण्डीगढ़ :

दिनांक 13 नवम्बर, 2024

डॉ० सतीश कुमार,

सचिव।

अवधेय: उपर्युक्त विधेयक हरियाणा विधान सभा के प्रक्रिया तथा कार्य संचालन संबंधी नियमों के नियम 128 के परन्तुक के अधीन दिनांक 13 नवम्बर, 2024 के हरियाणा गवर्नमेंट गजट (असाधारण) में प्रकाशित किया था।

प्रत्यायोजित विधान के बारे में ज्ञापन

प्रस्तावित विधेयक की धारा-17 अधिनियम के प्रयोजनों को कार्यान्वित करने के लिए नियम बनाने हेतु राज्य सरकार को सशक्त करती है। कार्यकारी को शक्तियों का प्रत्यायोजन साधारण स्वरूप का है। इसलिए यह ज्ञापन हरियाणा विधान सभा में प्रक्रिया तथा कार्य संचालन संबंधी नियमों के नियम 126 के अधीन यथा अपेक्षित प्रत्यायोजित विधान के बारे में ज्ञापन है।